



વિશ્વકલ્યાણ કાજ સાત્ત્વિક શહીદનો,
શબ્દે-શબ્દે મુક્તિકાર ક્રાંતિનારો.

અધર્મ નાગચૂડે વિષાક્ત મનુષ્યની,
આઝાદી આણશે 'આ' જંગ-સહ્યારો.

"જ્ઞાની"ઓનાં હથિયારે અબુધ તીક્ષ્ણ-ધાર,
ભેદી કાઢે સૂક્ષ્મ સમય નિજધારો.

કાળજાને વીંધી ને સોંસરવી ઉતારે,
પ્રેમની કટાર ખોંસે શાંતિ-પ્યારો. ----વિશ્વ...

અસ્થાયી દુનિયામાં માલિકીના અંતરો,
મૂળ-ઢાળ મોક્ષ વીતરાગ ન્યારો.

માદરે-વતન મોક્ષમાત્ર જીવ-અભિલાષ,
શાશ્વત સત્ય કંઠે નિર્ધારો. ---અધર્મ...

સ્વા-વલંબી સૂત્રકાર અજોડ ક્રાંતિ-સંઘ,
દીઠો નથી વિશ્વે આવો સથવારો.

ચતુર્ગતિ હિતકાર મોક્ષમાર્ગ-સેનાની,
નિઃસ્પૃહા મનસ્વી મુક્ત-સવારો. ----વિશ્વ...

સ્વાધીન-સ્વદેશીઓની તેજલ તવારીખ,
ઐતિહાસી જ્ઞાની-પુત્ર બિરદારો.

સિદ્ધ-મંદિરમાં એકમાત્ર શુદ્ધ લક્ષ,
સર્વ જીવ હિતાય જીવો ઉપકારો. ---અધર્મ...

સ્વ-પર સીમા-ચિહ્ન સંધિ-પત્ર સર્વમાન્ય,
વીતરાગ-શાસન જયકારો.

દેવી-નાદ-દુંદુભો જગત્કલ્યાણ હો,
કારુણ્યમૂર્તિ 'દાદા' વિશ્વ ઉદ્ધારો. ----વિશ્વ...

